

AVVIŻI

1. Il-laqgħat li jmiss se jsiru kif ġej:

Il-Hadd 7 u 21 ta' Jannar 2007 fit-3.00p.m.

Il-Hadd 4 u 18 ta' Frar 2007 fit-3.30p.m.

Il-Hadd 4 u 18 ta' Marzu 2007 fl-4.00p.m.

Il-Hadd 1 u 15 ta' April 2007 fil-5.30p.m.

Ikun hemm trasport mill-pjazza tas-Sigġiewi għall-Girgenti li jitlaq kwarta qabel il-hin tal-laqgħa.

2. Dawk li qalghu xi grazzja huma mhegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jiġix ippubblikat. Huwa importanti li, kemm jista' jkun, ittuna ċ-ċertifikat tat-tabib fejn jiċcertifika l-fejqa tagħkom.

3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Sigġiewi jew mill-website tal-Moviment.

4. Min hu nteressat li jkun jaf aktar dwar il-ġrajjet tal-Girgenti infakkrukum li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.

5. Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, *DVDs* u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.

6. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Autorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 69

JANNAR 2007

JITQASSAM BLA HLAS



Fis-27 ta' Jannar 1990, fl-gheluq is-67 sena tagħha, Ġuża Mifsud qassmet diversi santi li fuqhom kien hemm miktub li tiżzi hajr minn qalbha lil Ġesu, Marija u Ġużeppi li tawha dejjem l-akbar għajnuna fir-ruh u fil-ġisem u li toffri t-talb tagħha għall-bżonnijiet ta' dawk kollha ta' rieda tajba li jixtqulha li tibqa' taħdem għall-Konsagrazzjoni tad-dinja permezz tal-Madonna.

*Il-Kumitat Moviment Madonna tal-Konsagrazzjoni
jixtieq iwassal l-isbaħ xewqat tiegħu
għas-sena 2007*

*lill-membri kollha tal-Moviment,
lill-qarrejja ta' dan il-fuljett,
lill-Maltin u l-Għawdxin kollha u
'l proxxmu kollu. Mulej ibgħat il-paċi
Tiegħek fuq id-dinja kollha.*

IDDEFENDI L-UNUR T'ALLA MID-DAGĦA

Skond kif kienet tghid Ġuża Mifsud, jidher li lejn l-ahhar tas-snin erbghin damet ma' tliet ġimgħat tisma' lehen li kien jghidilha biex tiddefendi l-unur t'Alla mill-vizzju tad-dagħa. Hi beżgħet għax hasbet li dan kien frott l-immaginazzjoni tagħha, u tghid li dwar dan kienet marret tkellem lid-Diretturi Spiritwali tagħha li dak iż-żmien kienu l-Beatu Dun Ġorġ Preca u Dun Ġorġ Mercieca.

Ma waqfitx fil-kliem għax kitbet xi hames ittri lill-Prim Ministru Sir Paul Boffa fejn heġġitu biex jgħaddi liġi kontra d-dagħa. Fost il-karti sofor biż-żmien u mħażza bil-lapis sibt dak li jidher li huma abbozzi ta' dawn l-ittri.

Hawn taht ġbart dawn in-notamenti kollha flimkien u fost affarijiet oħra kienet kitbet:

“Għażiż Prim Ministru tagħna, iddefendi l-unur ta' Alla halli dan Alla jhenn għalina. Niftakru dan Alla kemm hu hanin magħna il-Maltin. Dan il-hsieb mhux minni ġej imma mill-kbir Alla.

Għalhekk sejra nitlobok bid-dmugh f'għajnejja u bil-qalb tiegħi magħsura sabiex inti u l-Ministri tiegħek flimkien, tbierku u tfahhru lil dan il-kbir Alla tagħna.

Irrid nitlobok sabiex ma' Monsinjur Arcisqof tingħaqdu t-tnejn flimkien sabiex tiddefendu lil dan il-kbir Alla tagħna. Għalhekk bil-qalb kollha jiena lilek sejra nitlobok sabiex dan Alla tagħna minnek jiġi indokrat... Nitlobok sabiex tiehdu hsieb biex meta dan l-isem ta' dan Alla tagħna jissemma mhux kif inhu xieraq u sewwa, huwa minnek jiġi ikkastigat.

Għażiż Prim Ministru tagħna, jiena ninsab tassew fqira u m'għandix rigali x'nibgħatlek, imma jiena sibt rigal x'nibgħatlek u ma sibt x isbah minnu dan ir-rigal. U hawnhekk inkompli il-kelmiet fqajrin tiegħi. Nitlobok sabiex dan Alla minnek ikun imfahhar: *Verbum dei caro factum est.*

Għażiż Prim Ministru tal-poplu Malti, jiena nibgħat inselli għalik hafna u għall-familja tiegħek kollha u l-barka ta' Alla tinzel fuq il-familja tiegħek kollha.

Għażiż Prim Ministru tagħna, jiena sejra nibgħat inghidlek dawn il-kelmiet. Isma' ha ngħidlek, għamilt tassew liġijiet sbieh, imma għad baqagħlek liġi oħra x'tagħmel. Għażiż Prim Ministru tagħna, għaliex ma tridx tiddefendi l-unur t'Alla? Nitlobok sabiex tiddefendi l-unur ta' dan Alla u fil-għases tiegħek u fil-hitan ta' Malta kollha ikteb sabiex dan l-isem tant sabih ma jiġix imkasbar imma jiġi mfahhar.

Fahhar u bierak lil dan Alla u eqred darba għal dejjem dan id-dagħa li jinsab fil-ġzira tagħna Malta. Viva Ġesù u viva Marija.”

Ġuża tghid li meta kienet qegħda tattendi għall-Kungress tax-Xirka ta' l-Isem Imqaddes ta' Alla li kien sar f'Rahal Ġdid fil-5 ta' Ġunju 1949, l-Arcisqof Mikiel Gonzi kien habbar li l-liġi kontra d-dagħa kienet saret.

Kienu diversi d-drabi li Ġuża tkellmet kontra d-dagħa waqt il-laqgħat li kienet torganizza fil-Girgenti. Fil-laqgħa ta' Ġunju 1991 u li kienet organizzata flimkien max-Xirka ta' l-Isem Imqaddes ta' Alla, inqara messagg imhejji minn Ġuża fejn qalet

li kellha vizjoni ta' persuna li kien miet xi snin qabel u li dan qalilha, “Għidilhom hafna illi l-kawża tiegħi ta' dan iż-żmien li jiena kont imčahhad mill-preżenza tal-belt imqaddsa t'Alla huwa d-dagħa. Jiena ma kelli ebda vizzju iehor. Kont bniedem kif irid Alla, biss kelli dan il-vizzju ikrah tad-dagħa. Dak ġibidni hafna l-isfel, 'il bogħod minn Alla għax meta kont nidghi kont nidghi minn qalbi. Komplij priedka fuq id-dagħa. Halli bil-miktub... li dan id-dagħa mhux biss jishet il-persuna li tkun tidghi, imma tishet il-familja, tishet it-triq fejn tkun toqgħod u tishet anka r-rahul u l-inhawi tiegħu. Għax id-dagħa pprojbit minn Alla, ma jridux Alla. Il-bniedem li jinfexx u jisfoga fuq id-dagħa, ma jiehu xejn minnu. Qisek qed tagħmel vendikazzjoni direttament lil Alla... Issa naf kemm hu ikrah id-dagħa! Dawk in-nies li jidgħu veru li jnehhu kull preżenza t'Alla minn quddiem għajnejhom biex jaqgħu f'dan il-vizzju baxx u ikrah...”

F'messagg iehor irrekordjat f'Ġunju 1988, Ġuża tghid li Ġesù qalilha, “Binti aghmel kuraġġ halli dak id-dagħa jinqata'. Dagħa mhux biss bl-Ostja imma jidgħu b'Missieri, dak it-teżor kbir li hemm fis-sema, jidgħu bija, bil-qalb tiegħi, jitekellmu hażin bl-Omm tiegħi. Lil Omm tiegħi qegħdin jagħtuha dawk it-titoli hżiena, lanqas lill-agħar mara li hawn fid-dinja ma jagħtuha titoli hżiena bħalma qegħdin jagħtu lil din il-mara divina li tant għamlet għad-dinja. Permezz tagħha jiena ġejt fid-dinja imma hi qed tirčievi tant affarijiet koroh, affarijiet li jweggħulha qalbha, ifarrkulha qalbha għax minflok ma jghidulha grazzi jibdew jitekellmu u jidgħu kemm jifilhu biha...”

F'messagg iehor irrekordjat minn Ġuża fis-snin tmenin hija qalet, “Kemm jisgħobbini meta nisma' dak il-kliem kontra l-Mulej, kontra l-Madonna. Il-Mulej qed juża hafna prudenza ma' dawn in-nies, imma mbağħad x'hin jasal il-hin tal-gustizzja mqaddsa Tiegħu ikun hemm wisq biża' fuqhom. Għalhekk minn issa għandhom ihejju ruhhom biex iżommu l-sienhom nadif u jehilsu mill-mishut vizzju ikrah tad-dagħa, għax dan id-dagħa qieghed iġib hafna saħta kbira fuq id-dinja kollha speċjalment fuq artna, ta' Malta u Ghawdex...”

Għax ma naqbdux dik il-kelma ta' glorja, mħabba u tifhir lis-sema adorabbli t'Alla milli nibqgħu sejr in korotti lejn dan il-mishut vizzju tad-dagħa.”

Huti, nilqgħu l-appell ta' Ġuża meta qaltilna, “Nobdu lill-Mulej, nobdu lill-Madonna u mhux ninfexxu f'dawka l-affarijiet koroh tad-dagħa, imma ninfexxu nfahhru lill-Mulej kull hin u kull mument... Induru favur il-Mulej b'hafna tifhir u ngħidulu: It-tifhir nagħtuk, Mulejja..... ismek jikber u jitgħolla...”

Fl-ahharnett f'messagg iehor Ġuża tghid li l-Madonna qaltilha, “Binti, bhala appostlu li qabbdek il-Mulej biex taħdem kontra d-dagħa... kompli għid dina t-talba biex tpattu għall-bżonnijiet ta' dawk li ma jemmnux, ma jadurawx, ma jhobbux u ma jservux u ma jqimux lill-Mulej kif suppost...”

Alla tiegħi, jiena nemmen fik, jiena nadurak, jiena nittama fik, jiena nhobbok. Nitlob il-mahfra tiegħek għal dawk li ma jemmnux fik, ma jadurawkx, ma jittamawx fik u ma jhobbukx.

Sylvana Spiteri LL.D.

L-ASSEMBLEA ĠENERALI

L-Assemblea Ġenerali li tiltaqa' kull tliet snin sabiex tahtar kumitat ġdid saret waqt il-laqgħa ta' talb tad-17 ta' Settembru 2006 fil-Girgenti.

Wara li ntqal ir-rużarju u t-talba tal-Madonna tal-Konsagrazzjoni, inqraw il-minuti ta' l-Assemblea Ġenerali ta' qabel li kienet saret fil-21 ta' Settembru 2003. Imbagħad il-President tal-Kumitat, il-Perit Philip Azzopardi, qara r-rapport amministrattiv li fih ta dettalji dwar il-hidma tal-Kumitat fis-snin 2003 sa 2006. Wara kien imiss lil Ms. Rose Piccinino, il-Kaxxiera tal-Moviment, li qrat ir-rapport finanzjarju għall-istess perjodu.

Peress li tefgħu in-nomina tagħhom għaxar persuni, kif stabilit fl-istatut, ma kienx hemm il-htieġa li ssir elezzjoni. Issejnhu dawn l-għaxar persuni u ġew milqugħa b'applaws ta' approvazzjoni minn dawk preżenti. Dawn kienu l-Perit Philip Azzopardi, Charles Catania, Doris Catania, Carmen Garzia, Kolina u Rosario Psaila, Alfred Micallef, Rose Piccinino, Dr. Sylvana Spiteri u Louis Xuereb.

Il-laqgħa mbagħad kompliet biċ-ċerimonja tal-qanpiena u talb iehor.

L-ewwel laqgħa tal-Kumitat il-ġdid saret nhar il-Hamis 5 ta' Ottubru. Fil-bidu tal-laqgħa Philip Azzopardi, Sylvana Spiteri u Rose Piccinino ġew rikonfermati bħala President, Segretarja u Kaxxiera rispettivament.

Il-Kumitat il-ġdid filwaqt li jirringrazzja lil dawk kollha li wrew il-fiduċja tagħhom fih jixtieq ukoll jirringrazzja lis-Sur Vincent Cassar għas-sehem tiegħu fis-snin preċedenti.

Nitolbu lkoll għal dan il-Kumitat sabiex jahdem bis-shih għall-akbar glorja tal-Mulej u sabiex is-sigra li hawlet Ġuża Mifsud għad-unur ommna Marija tkompli tikber u tagħti frott bnin.

TALBA

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbiekkek u nfahhrek u filwaqt li nizzik hajr tad-doni u l-grazzji li inti tajt lil Ġuża Mifsud, nitolbok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen.

Glorja lill-Missier...

GRAZZJI MAQLUGĦA

M. Caruana mill-Imtarfa kitbet hekk: Nirringrazzja lil Alla li bl-interċessjoni tal-Madonna tal-Girgenti qlajt din il-grazzja. Madwar disa' xhur ilu nfethiltli ferita kbira u fonda f'sieqi tax-xellug. Mort għand il-Professor fis-27 ta' Awissu 2005 u qalli li jekk m'iniex ser niehu hsiebha ser jaqtgħuli subajja l-kbir u mbagħad sieqi kollha. In-nurses għamluli t-trattament u fl-istess hin jien kont nitlob hafna lill-Madonna tal-Girgenti. Wegħedha li jekk infieq nitla' ninvistha, ntellagħlha x-xemgħa u nghidilha hmistax-il posta rużarju. Filfatt hekk għamilt nhar it-Tlieta 30 ta' Mejju 2006.

J. Grioli mill-Belt Valletta kitbet hekk: Nirringrazzja lil Alla għall-grazzja li qlajt bl-interċessjoni tal-Madonna tal-Girgenti. It-tifla tiegħi Stella tbat mill-marda tal-lupus u kellha uġiġħ kbir fi spallejha. Meta tkellmet mat-tabib dan qalilha li x'aktarx ikollha tagħmel operazzjoni fi spallitha. Jiena tlabt għaliha lill-Madonna tal-Girgenti, saret biss biopsy fl-ispalla u l-operazzjoni ma saritx.

N.N. miż-Żurrieq tiringrazzja lil Alla għall-grazzja li qalghet bl-interċessjoni tal-Madonna. Kitbet li kellha d-deni li ma ried jinżel b'xejn u sogħla li ma hallithiex torqod. Hadet xi pilloli u fl-ahħar iddeċidiet li tixrob ftit ilma minn tal-Girgenti. Ftit wara s-sogħla bdiet ittaffi, d-deni beda nieżel u raqdet.

C. Attard minn Hal-Qormi tiringrazzja lil Alla għall-grazzja li qalghet bl-interċessjoni tal-Madonna. Tgħid li kienet muġugħa hafna, saret għadma u ġilda u kellha bżonn ta' operazzjoni f'daharha. Talbet hafna u fil-ġimgha tad-Duluri meta kienet qegħda tistenna l-fuljett tal-knisja rat fuljett tal-Girgenti għall-ewwel darba.

Fethitu u bdiet tghid it-talba ta' intercessjoni li hemm fil-fuljett. L-ghada l-Gimgha, jum id-Duluri, ċempltilha l-Professor u qaltilha biex is-Sibt tidhol l-isptar sabiex il-Hadd tigi operata. Meta kitbet il-grazzja kienu ghadew xaghrejn mill-operazzjoni u tiddikjara li l-operazzjoni kienet suċċess.

C. Camilleri minn B'Kara tiringrazzja lil Alla għall-grazzja li qalghet bl-intercessjoni tal-Madonna u ta' Ġuża Mifsud.

N.N. minn Haż-Zabbar kitbet hekk: Jiena niringrazzja lil Alla li bl-intercessjoni ta' Ġuża Mifsud u ta' Ommna Marija Santissima qlajt din il-grazzja: It-tifel tat-tifel tiegħi għandu hames snin u għal dawn l-aħhar sentejn konna nohduh għand il-Professor Fearne minhabba problema fil-kilwa. Xi xahar u nofs ilu l-istess Professor għamillu operazzjoni żgħira bil-patt li jekk din ma tirnaxxix ikun irid jagħmel operazzjoni ohra żgħira u jekk terġa' ma tirnaxxix ikun irid jagħmel ohra kbira hafna. Hareġ ir-rizultat mediku u għall-grazzja ta' Alla rrizulta li l-ewwel operazzjoni kienet ta' suċċess u għaldaqstant ma hemmx b'zonn jagħmel operazzjonijiet aktar. Ta' dan mill-ġdid niringrazzja lil Alla.

N.N minn Raħal Ġdid kitbet hekk: Niringrazzja lil-Hniena Divina ta' Alla li bl-intercessjoni tal-Madonna tal-Girgenti u ta' Ġuża Mifsud qlajt grazzja li għalija hija kbira hafna. Il-mara ta' ibni kellha tqala diffiċli, speċjalment lejn l-aħhar meta nqalghu hafna kumplikazzjonijiet. Wara hafna talb lill-Madonna, hija welldet tarbija u kollox spiċċa b'wiċċ il-ġid. Grazi Mulej, grazi Marija, grazi Ġuża.

F. Agius minn Birzebbugia tiringrazzja lil Alla għall-grazzja li qalghet bl-intercessjoni tal-Madonna tal-Girgenti, il-qalb ta' Ġesù u l-qaddisin kollha. Tghid li qalghet grazzja kbira u helset minn

hafna nkwieta.

M. Calleja minn B'Kara kitbet hekk: Inrodd hajr lil Alla għall-grazzja li qlajt bl-intercessjoni tal-Madonna tal-Konsagrazzjoni. Nixtieq niringrazzja wkoll lil Ġuża Mifsud li dejjem tinterċedi għalija quddiem il-Mulej u l-Madonna. Xi xaghrejn ilu ffjammatli għadsa. It-tabib tiegħi ma refax ir-responsabilità tagħha u bagħtni għand speċjalista tal-ġilda. Jiena tlabt hafna lill-Madonna tal-Konsagrazzjoni u lil Ġuża Mifsud. Il-grazzja qlajtha għax l-ispeċjalista qalli li ma hemm xejn gravi.

N.N. minn San Ġwann kiteb hekk: Dan l-aħhar qlajt grazzja kbira wara li jiena tlabt lill-Madonna tal-Konsagrazzjoni u lil Ġuża Mifsud. Kien ilni tliet snin infittex xogħol iżda kien kollu għal xejn. Ghalkemm kont smajt bil-Girgenti iżda kien biss dan l-aħhar li ltqajt mal-website tagħkom kif ukoll rajt programm fuq it-television dwar Ġuża Mifsud u d-dehriet tal-Madonna. Tlabt lill-Madonna bl-intercessjoni ta' Ġuża Mifsud biex issibli xogħol. Ftit wara kelli risposta positiva, kont sibt xogħol. Jiena nemmen bis-shih li ghalkemm kont ghamilt hilti biex insib xogħol, kieku ma' kienx l-intervent tal-Madonna tal-Konsagrazzjoni, kieku għadni bla mpjeg.

Il-familja Trapani Galea minn tas-Sliema tiringrazzja lil Alla għal diversi grazzi li qalghet bl-intercessjoni tal-Madonna tal-Konsagrazzjoni u ta' Ġuża Mifsud.